

កុម្មារសិល្ប៍ជាតក



ការផ្សាយរបស់ពុទ្ធិកម្មវិទ្យាសាស្ត្រ
នៃសាកលវិទ្យាល័យបញ្ញាសាស្ត្រកម្ពុជា
រៀបរៀងដោយ
ខ្ញុំព្រះករុណាខ្ញុំបាទ
កុល ផេង **ព.ស. ២៥៦៤**



ខ្ញុំបានញ៉ាំងចិត្ត ឲ្យជ្រះថ្លាចំពោះសមណៈ
បាននិមន្តលោកឲ្យគង់លើកម្រាលស្លឹកឈើ
លុះខ្ញុំមានចិត្តជ្រះថ្លាហើយ បានប្រគេននំ
កុម្មាសដល់ព្រះបច្ចេកពុទ្ធដោយដៃខ្លួនឯង

កុម្មារសិណ្ឌិជាតក

រៀបរៀងដោយ

បណ្ឌិត កុល ឆេង



សីល សមាធិ បញ្ញា

ការផ្សាយរបស់ពុទ្ធិកម្មវិទ្យាសាស្ត្រ

នៃសាកលវិទ្យាល័យបញ្ញាសាស្ត្រកម្ពុជា

ព.ស. ២៥៦៤

ឈ្មោះសៀវភៅ

រៀបរៀងដោយ

ទីតាំងធ្វើ

ការផ្សាយ

រក្សាសិទ្ធិ

កាលបរិច្ឆេទ

កុម្មុលសមិណ្ឌិជាតក

បណ្ឌិត **កុល វេង**

ប្រធានពុទ្ធិកបណ្ឌិតសភា

នៃសាកលវិទ្យាល័យ

បញ្ញាសាស្ត្រកម្ពុជា

ពុទ្ធិកបណ្ឌិតសភា

របស់ពុទ្ធិកបណ្ឌិតសភា

ពុទ្ធិកបណ្ឌិតសភា

ថ្ងៃសៅរ៍ ៨ រោច ខែជេស្ឋ

ឆ្នាំជូត ទោស័ក ព.ស.

២៥៦៤ ប.ល. ១៣៨២

ម.ស. ១៩៤២ ត្រូវនឹងថ្ងៃ

ទី ១៣ ខែ មិថុនា គ.ស.

២០២០

កុម្មាសមិណ្ឌិជាតក

បុព្វនិទាន

ព្រះសាស្តាកាលស្តេចគង់នៅក្នុងវត្តជេតពន
ទ្រង់ប្រារព្ធព្រះនាងមល្លិកាទេវី បានត្រាស់ព្រះធម្ម-
ទេសនានេះ មានពាក្យថា ន កិរត្តិ ដូច្នោះជាដើម ។

បច្ចុប្បន្ននិទាន

ពិតមែនហើយ ព្រះនាងមល្លិកាទេវីនោះ ជា
ធីតារបស់នាយមាលាការដែលជាប្រធាន នៅក្នុងនគរ
សាវត្ថី ព្រះនាងមានបុណ្យច្រើន ទ្រទ្រង់នូវរូបដ៏ឧត្តម
ក្នុងកាលមានអាយុ ១៦ ឆ្នាំ ។ ថ្ងៃមួយ ព្រះនាងកាល
ទៅកាន់បុប្ផារាម (សួនផ្កា) ជាមួយនឹងកុមារិកា
ទាំងឡាយ បានកាន់យកនំកុម្មាស ៣ ដុំ ដាក់ក្នុង
កញ្ជ្រែងផ្កា ហើយទៅ ។ កាលកំពុងចេញពីនគរ បាន
ឃើញព្រះមានព្រះភាគដែលបញ្ចេញព្រះរស្មីអំពីព្រះ

កុម្មាសបណ្ឌិត

កាយទ្រង់មានភិក្ខុសង្ឃជាបរិវារ កំពុងចូលទៅក្នុង
នគរ នាងក៏បង្ហោននិកុម្មាសទាំង ៣ ថ្វាយ ។ ព្រះ
សាស្តាបង្ហោនបាត្រដែលស្តេចចតុមហារាជថ្វាយ
ទទួល (និរសនាង) ។ ចំណែកនាងមល្លិកាថ្វាយបង្គំ
ព្រះបាទាព្រះតថាគតហើយ កាន់យកបីតិដែលមាន
ព្រះពុទ្ធជាអារម្មណ៍ ហើយបិតនៅទីដ៏សមគួរមួយ ។
ព្រះសាស្តាសម្លឹងមើលនាង ទ្រង់ធ្វើការញញឹមហើយ
ស្តេចយាងទៅ ។ ព្រះអានន្ទដ៏មានអាយុស្នរព្រះមាន
ព្រះភាគថា “បពិត្រព្រះអង្គដ៏ចម្រើន ហេតុដូចម្តេច
បច្ច័យដូចម្តេច ជាហេតុនៃការញញឹមរបស់ព្រះ
តថាគត?” ។ លំដាប់នោះ ព្រះសាស្តាត្រាស់ហេតុនៃ
ការញញឹមដល់ព្រះអានន្ទថា “ម្ចាស់អានន្ទ ដោយ

កុម្មាសបិណ្ឌជាតក

ផលនៃដុំនំកុម្មាសទាំងនេះ កុមារិកានេះនឹងក្លាយជា
អគ្គមហេសីរបស់ព្រះបាទកោសល ក្នុងថ្ងៃនេះឯង” ។

ចំណែកនាងកុមារិកាក៏ទៅកាន់បុប្ផារាម (សួន
ផ្កា) ។ ថ្ងៃនោះ ព្រះបាទកោសលធ្វើសង្រ្គាមជាមួយ
នឹងព្រះបាទអជាតសត្រូវ ព្រះអង្គបរាជ័យ រត់គេច
ហើយ ឡើងជិះសេះ ធ្វើដំណើរមក ទ្រង់ឮសំឡេង
ច្រៀងរបស់នាង ទ្រង់មានព្រះទ័យប្រតិព័ទ្ធ បញ្ជាឲ្យ
សេះបែរមុខទៅកាន់អារាមនោះ ។ កុមារិកានោះជា
អ្នកដល់ព្រមដោយបុណ្យ បានឃើញព្រះរាជាហើយ
មិនរត់ឡើយ នាងមកចាប់ខ្សែបង្ហើរសេះ, ព្រះរាជា
គង់លើខ្នងសេះនោះឯងសួរនាងថា “នាងមានស្វាមី ឬ
មិនមាន?” ទ្រង់ដឹងនូវភាពមិនមានស្វាមី ក៏ចុះអំពី
សេះ ទ្រង់ហត់នឿយព្រោះខ្យល់និងកម្ដៅ ក៏ផ្ទុំកើនភ្លៅ

កុម្មាសបិណ្ឌជាតក

របស់នាង សម្រាកបានមួយស្របក់ ឲ្យនាងជិះលើខ្នង
សេះ ទ្រង់មានពលកាយជាបរិវារ ស្តេចយាងចូលព្រះ
នគរ បញ្ជូននាងទៅកាន់ផ្ទះរបស់ត្រកូលខ្លួន ក្នុងពេល
រសៀល ទ្រង់បញ្ជូនយានទៅ ឲ្យនាំនាងពីផ្ទះរបស់
ត្រកូល ដោយការរាប់អានដោយជំនួន ឲ្យតម្កល់ទុក
សូម្បីនូវគំនររតនៈ ប្រទានការអភិសេក ធ្វើជាអគ្គ-
មហេសី ។ ចាប់ពីពេលនោះមក ព្រះនាងបានជាទី
ស្រឡាញ់ពេញចិត្តរបស់ព្រះរាជា, ជាស្រ្តីដល់ព្រម
ដោយកល្យាណធម៌ ៥ មានការក្រោកមុនជាដើម និង
ប្រតិបត្តិស្វាមីដូចជាទេវតា, ហើយព្រះនាងក៏ជាអ្នក
ស្ម័គ្រស្មាលសូម្បីនឹងព្រះពុទ្ធ ។ ភាពជាអ្នកបាននូវ
សម្បត្តិដោយសារការថ្វាយនំកុម្មាស ៣ ដុំរបស់ព្រះ
នាង បានផ្សព្វផ្សាយទៅ ទូទាំងសកលនគរ ។

កុម្មារសិល្បៈជាតក

ថ្ងៃមួយ ភិក្ខុទាំងឡាយគង់សន្ទនាគ្នាក្នុងសាលា
 ធម្មសភាថា “ម្ចាស់អាវុសោទាំងឡាយ ព្រះនាង
 មល្លិកាទេវីថ្វាយនំកុម្មារស ៣ ដុំដល់ព្រះពុទ្ធ ក្នុងថ្ងៃ
 នោះឯង ក៏បានដល់នូវការអភិសេក ដោយផលនៃការ
 ថ្វាយនំកុម្មារសទាំងនោះ ឱ! ព្រះពុទ្ធមានមហាគុណ
 អស្ចារ្យមែនហ្ន៎!” ។ ព្រះសាស្តាស្តេចយាងមកហើយ
 ត្រាស់សួរថា “ម្ចាស់ភិក្ខុទាំងឡាយ អម្បាញ់មិញនេះ
 អ្នកទាំងឡាយអង្គុយសន្ទនាគ្នាអំពីរឿងអ្វី?” កាលភិក្ខុ
 ទាំងឡាយក្រាបទូលថា “ដោយរឿងឈ្មោះនេះ” ទើប
 ទ្រង់ត្រាស់ថា “ម្ចាស់ភិក្ខុទាំងឡាយ មិនជាអស្ចារ្យទេ
 ដែលព្រះនាងមល្លិកាថ្វាយនំកុម្មារស ៣ ដុំដល់ព្រះ
 សព្វញ្ញពុទ្ធមួយអង្គ ហើយបានភាពជាអគ្គមហេសី
 របស់ព្រះបាទកោសលនោះ ព្រោះហេតុអ្វី? ព្រោះ

កុម្មាសបណ្ឌិត

ភាពជាអ្នកមានគុណធំរបស់ព្រះពុទ្ធ (ព្រះពុទ្ធមាន
គុណធំ) ។ ចំណែកឯបោរណកបណ្ឌិតទាំងឡាយ
ថ្វាយនំកុម្មាសដែលមិនប្រែ មិនមានប្រេង មិនមាន
ស្ករអំពៅ ដល់ព្រះបច្ចេកពុទ្ធទាំងឡាយ ដោយផលនៃ
ទាននោះ ក្នុងអត្ថភាពទី ២ ក៏បានដល់នូវសិរីរាជ-
សម្បត្តិ ក្នុងដែនកាសី ដែលមានទំហំ ៣០០ យោជន៍^១
ដូច្នោះហើយ ទ្រង់នាំយកអតីតនិទានមកសម្តែងថា

អតីតនិទាន

ក្នុងអតីតកាល កាលព្រះបាទព្រហ្មទត្តសោយ
រាជសម្បត្តិ នៅក្នុងនគរពារាណសី ព្រះពោធិសត្វកើត
ក្នុងត្រកូលក្រីក្រមួយ កាលចម្រើនវ័យធំហើយ ធ្វើការ
សុំឈ្នួលឲ្យសេដ្ឋីមួយ ដើម្បីចិញ្ចឹមជីវិត ។ ថ្ងៃមួយ ព្រះ
ពោធិសត្វកាន់នំកុម្មាស ៤ ដុំមកអំពីផ្សារដោយគិតថា
“នំកុម្មាសទាំងនេះនឹងជាអាហារព្រឹករបស់យើង”

កុម្មាសបណ្ឌិត

ពេលលោកកំពុងទៅធ្វើការ បានឃើញព្រះបច្ចេកពុទ្ធ
 ៤ អង្គ កំពុងចូលមក មានមុខឆ្ពោះកាន់នគរពារាណសី
 ដើម្បីបិណ្ឌបាត ។ ព្រះពោធិសត្វគិតថា “លោកម្ចាស់
 ទាំងនេះ ទៅកាន់ក្រុងពារាណសី សំដៅទៅរកភិក្ខុ
 ចំណែកយើងមាននំកុម្មាស ៤ ដុំ យើងគប្បីប្រគេននំ
 ទាំងនេះដល់លោកម្ចាស់” គិតហើយ ចូលទៅជិត
 ថ្វាយបង្គំព្រះបច្ចេកពុទ្ធ រួចពោលថា “បពិត្រលោក
 ម្ចាស់ ខ្ញុំករុណាមាននំកុម្មាស ៤ ដុំ ក្នុងដៃ ខ្ញុំសូម
 ប្រគេននំទាំងនេះដល់លោកម្ចាស់ សូមលោកម្ចាស់
 មេត្តាទទួលនំទាំងនេះចុះ បុណ្យនឹងជារបស់ខ្ញុំ នឹង
 បានជាប្រយោជន៍ និងសេចក្តីសុខអស់កាលដ៏យូរ”
 ដូច្នោះហើយ បានដឹងការទទួលនិមន្តរបស់ព្រះ
 បច្ចេកពុទ្ធហើយ លោកពូនខ្សាច់ រៀបចំអាសនៈ បាំង

កុម្មាសបណ្ឌិត

ពិតានខាងលើ និមន្តព្រះបច្ចេកពុទ្ធស្វគង្គតាមលំដាប់
នាំផ្ទាំងដែលមានទឹកពេញមក ស្រោចនូវទក្ខិណោទក
តម្កល់និកុម្មាស ៤ ដុំទុក រួចថ្វាយបង្គំ ហើយពោលថា
“កន្តេ ឯតេសំ និស្សន្ទេន ទលិទ្ធកេហោ និព្វត្តិ
នាម មា ហោតុ, សព្វញ្ញតញ្ញាណាប្បដិវេទស្ស
បច្ចយោ ហោតុ បពិត្រលោកម្ចាស់ដ៏ចម្រើន ដោយ
ផលនៃការថ្វាយនិកុម្មាសទាំងនេះ ដែលឈ្មោះថា ការ
កើតក្នុងផ្ទះក្រីក្រ សូមកុំឲ្យមានឡើយ, និងសូមជា
បច្ច័យនៃការចាក់ធ្លុះ បានសម្រេច ត្រាស់ដឹងនូវសព្វ-
ញ្ញតញ្ញាណ” ។ ព្រះបច្ចេកពុទ្ធទាំងឡាយ ក៏ទាន់
ពេលទាន់រួចហើយ លោកធ្វើអនុមោទនា រួចហោះទៅ
កាន់ញកក្នុងន្ទមូលក៏វិញ ។

កុម្មារបិណ្ឌជាតក

ព្រះពោធិសត្វផ្គង់អញ្ញាលី កាន់យកបីតិ ដែល
មានដំណើរព្រះបច្ចេកពុទ្ធជាអារម្មណ៍ ពេលព្រះ
បច្ចេកពុទ្ធទាំងនោះកន្លងផុតចក្ខុវិស័យហើយ លោក
ក៏ទៅធ្វើការ និងរលឹកនូវទានរហូតដល់អស់អាយុ ធ្វើ
កាលកិរិយាហើយ, ដោយផលនៃទាននោះ បានកើត
ក្នុងផ្ទៃព្រះអគ្គមហេសី របស់ព្រះបាទពារាណសី
(កាលប្រសូតហើយ) ញាតិទាំងឡាយដាក់ព្រះនាម
ឲ្យថា ព្រហ្មទត្តកុមារ ។ ព្រះពោធិសត្វនោះ ចាប់ពី
ពេលដែលចេះដើរដោយព្រះបាទមក ទ្រង់ឃើញ
កិរិយាអាការៈរបស់ខ្លួនក្នុងជាតិមុនយ៉ាងប្រាកដជាក់
ច្បាស់ ដោយជាតិសួរញាណ (ញាណជាគ្រឿងរលឹក
ជាតិ) ដូចឃើញមុខក្នុងកញ្ចក់ដែលថ្លា ថា យើងជា
អ្នកធ្វើនូវការស៊ីល្អៗក្នុងនគរនេះឯង កាលទៅធ្វើការ

កុម្មាសបិណ្ឌជាតក

បានថ្វាយនំកុម្មាស ២ ដុំ ដល់ព្រះបច្ចេកពុទ្ធ ដោយ
 ផលនៃទាននោះ ទើបបានកើតក្នុងទីនេះ ។ ព្រះ
 ពោធិសត្វកាលធំពេញវ័យហើយ បានទៅកាន់នគរ
 តក្កសិលា សិក្សារៀនសូត្រសិល្បសាស្ត្រទាំងពួង
 ហើយត្រឡប់មក សម្តែងសិល្បៈដែលខ្លួនបានសិក្សា
 ថ្វាយព្រះបិតា ព្រះរាជបិតាមានចិត្តត្រេកអរ បានតែង
 តែងជាឧបរាជ, ខាងក្រោយមក កាលបិតាកន្លងផុត
 ទៅ ព្រះពោធិសត្វក៏បានតាំងនៅក្នុងរាជសម្បត្តិ ។
 លំដាប់នោះ អាមាត្យទាំងឡាយនាំព្រះរាជធីតារបស់
 ព្រះបាទកោសលដែលមានរូបដ៏ឧត្តម មកអភិសេកធ្វើ
 ជាអគ្គមហេសីរបស់ព្រះអង្គ, ក្នុងថ្ងៃត្រង់មង្គលរបស់
 ព្រះអង្គ មនុស្សទាំងឡាយនាំគ្នាតាក់តែងនគរ
 ទាំងមូលឲ្យដូចជាទេវនគរ ។

កុម្មុលបណ្ឌិត

ព្រះពោធិសត្វធ្វើប្រទក្សិណនគរហើយ ស្តេច
ឡើងកាន់អលង្កតប្រាសាទ ទ្រង់ឡើងប្រថាប់លើ
បល្ល័ង្ក ដែលមានសមុស្សិតស្មេតច្នៃត្របាំងទុក នៅ
កណ្តាលមហាតលដ្ឋាន ទ្រង់សម្លឹងមើលសិរីសម្បត្តិ
ដែលជាទីត្រេកអរនៃចិត្តដ៏ក្រៃលែង គឺ ពលនិករ
ទាំងឡាយដែលនាំគ្នាមកគាល់ មួយចំណែកជាពួក
អាមាត្យ, មួយចំណែកជាគហបតី មានព្រាហ្មណ-
គហបតីជាដើមដែលជាអ្នកមានសម្បត្តិផ្សេងៗ និង
មានភាពរុងរឿងដោយសិរីដ៏វិសាល, មួយចំណែកជា
ប្រជាជនអ្នកក្រុងដែលមានដៃកាន់គ្រឿងបណ្តាការ
ផ្សេងៗ, មួយចំណែកជាពួកស្រីរាំបាំដែលមានចំនួន
១៦០០០ នាក់ ហាក់បីដូចជាពួកស្រីទេពអប្សរដែល
ប្រដាប់តាក់តែងហើយ ទ្រង់ក៏រលឹកបុព្វកម្មរបស់ខ្លួន

កុម្មាសបណ្ឌិត

និងរលឹកគុណព្រះបច្ចេកពុទ្ធថា “សិរីសម្បត្តិសូម្បី
ទាំងអស់នេះ គឺ សុវណ្ណបិណ្ឌិកៈ កម្រងផ្កាមាស
ស្ងួតច្នៃត្រ ហត្ថិពាហនៈ អស្សពាហនៈ រថពាហនៈជា
ច្រើនពាន់ ឃ្នាំងដែលពេញដោយកែវមណី កែវមុក្កា
ជាដើម មហាប្រិបតីដែលពេញដោយធួនជាតិផ្សេងៗ
នារីទាំងឡាយដែលមានសភាពដូចជាទេពអប្សរ សិរី-
សម្បត្តិរបស់យើងទាំងអស់នេះ មិនមែនបានមកអំពី
សម្នាក់បុគ្គលដទៃ គឺបានមកអំពីការថ្វាយនិកុម្មាស ៤
ដុំ ដល់ព្រះបច្ចេកពុទ្ធ ៤ អង្គ, យើងអាស្រ័យព្រះ
បច្ចេកពុទ្ធទាំងនេះ ទើបបានសម្បត្តិទាំងនេះ” ដូច្នោះ
ទ្រង់ក៏ធ្វើកម្មរបស់ខ្លួនឲ្យប្រាកដ ។ កាលទ្រង់កំពុង
រលឹកនូវបុព្វកម្មនោះឯង បីតិក៏ពេញប្រៀបទូទាំង
សរីរកាយ ។ ព្រះពោធិស្វមានព្រះទ័យសើមដោយបីតិ

កុម្មាសបិណ្ណជាតក

កាលនឹងប្រៀងនូវឧទានគឺតៈ (ចម្រៀងជាការបន្តី
ឧទានវាចា) ក្នុងកណ្តាលមហាជន ទើបត្រាស់ ២
គាថាថា

១. ន កិរត្តិ អនោមទស្សិសុ
ចារិចរិយា ពុទ្ធសុ អប្បិកា
សុក្កាយ អលោណិកាយ ច
បស្ស ផលំ កុម្មាសបិណ្ណិយា ។

បានឮថា ការបម្រើព្រះបច្ចេកពុទ្ធទាំងឡាយ
ដែលលោកមានពោធិញ្ញាណ មិនថែកថយ មិន
មែនមានផលានិសង្សតិចតួចឡើយ អ្នកចូរមើលផល
នៃដុំនំកុម្មាសៈ ដែលសោះកក្រោះ ឥតរសប្រៃ ។

២. ហត្ថិតវាស្សា ចិមេ ពហូ
ធនធាញ្ញំ បបរី ច កេវលា

កុម្មាសបិណ្ឌជាតក

នារិយោ ចិមា អច្ឆរុបមា

បស្ស ផលំ កុម្មាសបិណ្ឌិយា ។

ដំរី គោ និងសេះ ដ៏ច្រើនទាំងនេះផង ទ្រព្យ

ស្រូវ និងផែនដីទាំងអស់ផង នាងនារីទាំងឡាយដែល

ប្រៀបដូចជាស្រ្តីអប្សរទាំងនេះផង សុទ្ធតែជារបស់ខ្ញុំ

អ្នកចូរមើលនូវផលនៃដុំនំកុម្មាសៈ ។

សេចក្តីអធិប្បាយ

ទក្ខិណាទានដែលទាយកកំណត់គុណរបស់

សមណព្រាហ្មណ៍ទាំងឡាយ ញ៉ាំងចិត្តឲ្យជ្រះថ្លា

ញ៉ាំងចេតនាទាំង ៣ របស់អ្នកប្រាថ្នាការកើតផល

ឲ្យផ្លូវផង ហើយទើបថ្វាយ ឈ្មោះថា មានផលតិច

រមែងមិនមាន មានតែនឹងឲ្យមហាសម្បត្តិ ក្នុងភព

ដែលកើតហើយប៉ុណ្ណោះ ព្រោះហេតុនោះ ក្នុងទីនេះ

ទើបមានពាក្យដែលលោកពោលជាសាធាកៈថា

កុម្មារសិប្បវិញ្ញាណក

នត្តិ ចិត្តេ បសន្នម្ហិ, អប្បិកា ជាម ទក្ខិណា;

តថាគតេ វា សម្ពុទ្ធ, អថ វា តស្ស សារកេ។

កាលបើ ចិត្តជ្រះថ្លា ចំពោះព្រះតថាគតជា

សម្ពុទ្ធ ឬសារីករបស់ព្រះតថាគតហើយ ទក្ខិណាទាន
ឈ្មោះថា មានផលតិច មិនមែនឡើយ^១ ។

តិដ្ឋន្តេ និពុតេ ចាបិ, សមេ ចិត្តេ សមំ ផលំ;

ចេតោបណិធិហេតុ ហិ, សត្តា កច្ឆន្តិ សុក្កតិ។

កាលព្រះតថាគតបិតនៅក្តី បរិនិព្វានទៅក្តី បើ

តាំងចិត្តស្មើ ផលក៏ស្មើ ដ្បិតថា សត្វទាំងឡាយ មាន
ការតម្កល់ចិត្តទុកជាហេតុ ទើបទៅកាន់សុគតិបាន^១ ។

ដើម្បីសម្តែងសេចក្តីនោះ គប្បីនាំរឿងក្នុង

វិមានវត្តមកជាសាធារណៈ មានជាដើមយ៉ាងនេះថា

^១. ខុទ្ទក. វិមានវត្ត បិតវិមាន បិ. ៥៥ ទំ. ១០០-១០១ ។

កុម្មារសិល្បៈជាតិ

ទីរោងនំ អហមនាសី,

ភិក្ខុនោ បិណ្ណាយ ចរន្តស្ស។

ខ្ញុំបានឲ្យនូវបាយដែលលាយដោយទឹកដោះ

ស្រស់ ដល់ភិក្ខុដែលត្រាច់ទៅដើម្បីបិណ្ណបាត^១ ។

តស្សា មេ បស្ស វិមានំ,

អច្ឆរា កាមវណ្ណានីហមស្មិ។

សូមលោកមើលនូវវិមានរបស់ខ្ញុំនោះចុះ ខ្ញុំជា

ស្រីអយ្យរ មានសម្បុរជាទីប្រាថ្នា^១ ។

អច្ឆរាសហស្សស្សាហំ,

បរា បស្ស បុញ្ញានំ វិទាកំ;

តេន មេតាទិសោ វណ្ណា,

តេន មេ ឥធម៌ជ្ឈតិ។

^១ . វិមានវត្ត បិ. ៥៥ ទំ. ៦៨ ។

កុម្មារបិណ្ឌជាតក

ខ្ញុំជាស្រីប្រសើរ ជាងស្រ្តីអប្បរទាំងមួយពាន់
សូមលោករមិលមើល នូវផលនៃបុណ្យទាំងឡាយ
ព្រោះហេតុនោះ បានជាសម្បុររបស់ខ្ញុំ ប្រាកដដូច្នោះ
ព្រោះដំណើរនោះ ផលទើបសម្រេចដល់ខ្ញុំក្នុងទីនេះ
ផង^១ ។

ឧប្បជ្ជន្តិ ច មេ កោតា,
យេ កេចិ មនសោ មិយា;
តេនម្ហិ វរំ ជលិតានុភារា,
វល្លោ ច មេ សព្ពទិសា បកាសតិ។

ភោគៈទាំងឡាយណានីមួយ ដែលជាទីពេញ
ចិត្ត ភោគៈទាំងនោះក៏កើតឡើងដល់ខ្ញុំផង ខ្ញុំមាន
អានុភាពដ៏រុងរឿងយ៉ាងនេះ ទាំងសម្បុររបស់ខ្ញុំ ក៏ភ្លឺ
ច្បាស់សព្វទិស ដោយផលបុណ្យនោះ^១ ។

^១. វិមានវត្ត បិ. ៥៥ ទំ. ៦៨ ។

កុម្មារសិល្បៈជាតក

បានឮមកថា ព្រះពោធិសត្វទាំងឡាយ និង
ព្រះសព្វញ្ញុពុទ្ធទាំងឡាយតែងដឹងនូវផលរបស់ទាន ។
ដោយហេតុនោះឯង ព្រះសាស្តាកាលសម្តែងសុត្តន្តៈ
ក្នុងឥតិវុត្តកៈ បានត្រាស់ថា

ឯវេញោ ភិក្ខុវេ សត្តា ជានេយ្យំ ទាន-
សំរិកាតស្ស វិចាកំ, យថាហំ ជាជានិ, ន អទត្វា
កុញ្ញេយ្យំ, ន ច នេសំ មច្ឆេរមលំ ចិត្តំ
បរិយាទាយ តិដ្ឋេយ្យ។ យោមិ នេសំ អស្ស
ចរិមោ អាណោចោ ចរិមំ កតទ្បំ, តតោមិ ន
អសំរិកជិត្វា កុញ្ញេយ្យំ, សចេ នេសំ បដិក្កាហកា
អស្ស។ យស្មា ច ខោ ភិក្ខុវេ សត្តា ន ឯវំ ជានន្តិ
ទានសំរិកាតស្ស វិចាកំ, យថាហំ ជាជានិ, តស្មា
អទត្វា កុញ្ញន្តិ, មច្ឆេរមលញ្ច នេសំ ចិត្តំ
បរិយាទាយ តិដ្ឋតិ។

កុម្មារសិល្បៈជាតិ

ម្នាលភិក្ខុទាំងឡាយ បើពួកសត្វដឹងផលនៃការ
ចែកទាន ដូចជាគភ៌ជាតិដឹងដូច្នោះ បើមិនទាន់ឲ្យទាន
ទេ ក៏មិនហ៊ានបរិភោគឡើយ មួយទៀតមន្ទិល គឺ
សេចក្តីកំណាញ់ របស់សត្វទាំងនោះ ក៏មិនគ្របសង្កត់
ចិត្តបានឡើយ ។ ទោះបីពន្ធកបាយជាដំបូង ដុំបាយជា
ដំបូង ឯណា របស់សត្វទាំងឡាយនោះ សត្វទាំងឡាយ
មិនបានរំលែកអំពីពន្ធកបាយនោះ ក៏មិនបរិភោគ
ឡើយ បើសត្វទាំងនោះមានបដិគ្គាហកបុគ្គល ។ ម្នាល
ភិក្ខុទាំងឡាយ គភ៌ជាតិដឹងផលនៃការឲ្យ និងការចែក
រំលែកយ៉ាងណា សត្វទាំងឡាយ មិនដឹងយ៉ាងនោះទេ
ព្រោះហេតុណា ហេតុនោះ សត្វទាំងឡាយមិនបានឲ្យ
ទានហើយ ទើបហ៊ានបរិភោគ មួយទៀត មន្ទិល

កុម្មារសិល្បៈជាតក

សេចក្តីកំណាញ់ ក៏តែងគ្របសង្កត់ចិត្តសត្វទាំងឡាយ
នោះ^១ ។

ព្រះពោធិសត្វ ទ្រង់មានបីតិបាមោជ្ជៈកើតឡើង
ក្នុងថ្ងៃត្រង់មង្គលរបស់ខ្លួន ទើបទ្រង់ច្រៀងនូវឧទាន-
គីតៈ ២ គាថានេះ ។ ចាប់ពីពេលនោះមក ស្ត្រីរាំ
ទាំងឡាយរបស់ព្រះពោធិសត្វ ក៏នាំគ្នាច្រៀងនូវ
ចម្រៀងនោះដោយគិតថា “នេះជាចម្រៀងជាទីពេញ
ព្រះទ័យរបស់ព្រះរាជា” សូម្បីស្ត្រីជានាងកតន្តពូជ័
សេសក្តី ជនដែលនៅក្នុងព្រះរាជវាំងក្តី អ្នករស់នៅក្នុង
រាជធានីក្តី អ្នករស់នៅខាងក្រៅនគរក្តី អ្នកនៅក្នុងរោង
សុរាភ្នំ តែងនាំគ្នាច្រៀងនូវចម្រៀងនោះដោយគិតថា
“នេះជាចម្រៀងជាទីពេញព្រះទ័យរបស់ព្រះរាជា
របស់ពួកយើង” ។ ពេលវេលាក៏កន្លងទៅយូរហើយ

^១ . ខុទ្ទក. ឥតិវុត្តក ទានសូត្រ បិ. ៥៣ ទំ. ២៥-២៦ ។

កុម្មារសិល្បៈជាតក

យ៉ាងនេះ ព្រះអគ្គមហេសីមានសេចក្តីប្រាថ្នាចង់ដឹង
អត្ថន័យរបស់ចម្រៀងនោះ តែមិនអាចទូលសួរព្រះ
មហាសត្វ ។ លំដាប់នោះ ថ្ងៃមួយ ព្រះរាជាទ្រង់ជ្រះថ្លា
ក្នុងគុណសេចក្តីល្អមួយរបស់ព្រះនាង ទើបត្រាស់ថា
“ម្ចាស់នាងដ៏ចម្រើន យើងនឹងឲ្យពរដល់នាង នាងចូរ
ទទួលពរចុះ” ។ ព្រះនាងទូលថា “ប្រពៃណាស់ បពិត្រ
ព្រះសម្មតិទេព ខ្ញុំម្ចាស់សូមទទួល” ។ ព្រះពោធិសត្វ
ត្រាស់ថា “ក្នុងបណ្តាជំរើងសេះជាដើម យើងនឹងឲ្យអ្វី
ដល់នាង ?” ព្រះនាងទេវីទូលថា “បពិត្រព្រះសម្មតិ
ទេព មិនមានរបស់អ្វីដែលខ្ញុំម្ចាស់មិនមាន ដោយ
អាស្រ័យព្រះអង្គឡើយ ខ្ញុំម្ចាស់មិនមានសេចក្តីត្រូវការ
ដោយវត្ថុទាំងនោះ ប្រសិនបើព្រះអង្គមានសេចក្តី
ប្រាថ្នាប្រទានពរ សូមត្រាស់ប្រាប់អត្ថន័យនៃចម្រៀង
ដែលព្រះអង្គនិពន្ធនេះ ដល់ខ្ញុំម្ចាស់ចុះ” ។ ព្រះរាជា
ត្រាស់ថា “ម្ចាស់នាង នាងនឹងមានប្រយោជន៍អ្វីដោយ

កុម្មាសបិណ្ឌជាតក

ពរនេះ នាងចូរទទួលពរដទៃចុះ” ។ ព្រះអគ្គមហេសី
ទូលថា “បពិត្រព្រះសម្មតិទេព ខ្ញុំម្ចាស់មិនមានសេចក្តី
ត្រូវការពរដទៃទេ សូមទទួលតែពរនេះប៉ុណ្ណោះ” ។
ព្រះរាជាត្រាស់ថា “ល្អហើយនាង យើងនឹងប្រាប់ ប៉ុន្តែ
យើងមិនប្រាប់ដល់នាងតែម្នាក់ក្នុងទីស្ងាត់ទេ យើងឲ្យ
រាជបុរសត្រាច់វាយស្តរប្រកាសក្នុងនគរពារាណសី
ដែលទំហំ ១២ យោជន៍ ឲ្យគេសាងរតនមណ្ឌលត្រង់
រាជទ្វារ ឲ្យគេរៀបចំរតនបល្ល័ង្ក ឲ្យពួកអាមាត្យ ពួក
ព្រាហ្មណ៍ជាដើមផង ឲ្យពួកអ្នកនគរផង ឲ្យពួកស្រី
១៦០០០ ផង អង្គុយចោមរោមជាបរិវារ ហើយយើង
នឹងអង្គុយលើរតនបល្ល័ង្ក នៅកណ្តាលបរិវារទាំង
នោះ ហើយនឹងសម្តែងប្រាប់” ។ ព្រះទេវីទទួលថា
“សាធុ ព្រះសម្មតិទេព” ។

ព្រះរាជាឲ្យធ្វើយ៉ាងនោះ ទ្រង់មានពួកមហា-
ជនចោមរោម ហាក់ដូចជាសក្តិទេវរាជដែលមានពួក

កុម្មារបិណ្ឌជាតក

ទេវតាចោមរោម ទ្រង់ប្រដាប់លើរតនបល្ល័ង្ក ។
ចំណែកព្រះទេវីប្រដាប់តាក់តែង ដោយគ្រឿង
អលង្ការទាំងពួង ទ្រង់រៀបចំតាំងមាស ព្រះនាងសម្លឹង
មើលដោយចុងភ្នែកម្ខាង ហើយគង់ក្នុងទីបែបនោះ រួច
ពោលថា “បពិត្រព្រះសម្មទិទេព សូមព្រះអង្គត្រាស់
ប្រាប់អត្ថន័យចម្រៀងមង្គល ដែលព្រះអង្គរីករាយព្រះ
ទ័យ ហើយតែងតែស្រែកច្រៀងនោះ ដល់ខ្ញុំម្ចាស់ ឲ្យ
បានជាក់ច្បាស់ ឲ្យដូចជាធ្វើព្រះចន្ទឲ្យពេញវង់ក្នុង
កណ្តាលអាកាសផងចុះ” ដូច្នោះហើយ ព្រះនាងក៏
ពោលតាថាទី ៣ ថា

៣. អភិក្ខុណំ រាជកុញ្ញរ
តាថា ភាសសិ កោសលាធិប
បុត្រាមិ តំ រដ្ឋរង្សន
ពាណ្ឌំ បីតិមនោ បភាសសិ ។

កុម្មារសិល្បៈជាតក

បពិត្រព្រះរាជកុញ្ញរ មានព្រះអធ្យាស្រ័យជា
កុសល ទ្រង់ញ៉ាំងដែនឲ្យចម្រើន ព្រះអង្គត្រាស់គាថា
ទាំងឡាយរឿយៗ ខ្ញុំម្ចាស់សូមក្រាបបង្គំទូលសួរទ្រង់
ព្រះអង្គមានព្រះទ័យ ប្រកបដោយបីតិក្រៃពេក ហើយ
ទ្រង់ត្រាស់ (គាថាទាំងនុ៎ះ) ។

លំដាប់នោះ ព្រះមហាសត្វកាលនឹងធ្វើអត្ថ-
ន័យរបស់គាថាទាំងឡាយនោះឲ្យជាក់ច្បាស់ ទើប
ត្រាស់ ៤ គាថា ថា

- ៤. ឥមស្មីយេវ នករេ
- កុលេ អញ្ញតរេ អហំ
- បរកម្មករោ អាសី
- ភតកោ សីលសំរុតោ ។

៥. កម្ពុជា និក្ខមន្តោហំ
ចតុរោ សមណោន្តសំ
អាចារសីលសម្បន្នេ
សីតក្វតេ អនាសវេ ។

យើងបានកើតក្នុងត្រកូលមួយ ក្នុងក្រុងនេះដែរ
ជាអ្នកស៊ីឈ្នួលធ្វើការងាររបស់បុគ្គលដទៃ ជាអ្នក
សង្រួមក្នុងសីលយើងចេញទៅធ្វើការ បានចូបនឹង
សមណៈ ៤ អង្គ លោក បរិបូណ៌ដោយអាចារៈ និង
សីល មានសេចក្តីត្រជាក់ទាំងឥតមានអាសវៈឡើយ ។

៦. តេសុ ចិត្តំ បសាទេត្វា
និសីទិត្វា បណ្ណសន្តតេ
អទំ ពុទ្ធាន កុម្មុសំ
បសន្នោ សេហិ ចាណិកិ ។

កុម្មាសបិណ្ឌជាតក

យើងបានញ៉ាំងចិត្តឲ្យជ្រះថ្លា ចំពោះសមណៈ
ទាំងនោះ បាននិមន្តលោកឲ្យគង់លើកម្រាលស្លឹកឈើ
លុះយើងមានចិត្តជ្រះថ្លាហើយ បានប្រគេននំកុម្មាសៈ
ដល់ព្រះបច្ចេកពុទ្ធដោយដៃខ្លួនឯង ។

៧. តស្ស កក្កម្មស្ស កុសលស្ស
ឥទំ មេ ឯទិសំ ផលំ
អនុកោមិ ឥទំ រដ្ឋំ
ដីតំ ធរណិមុត្តមំ ។

ឯផលរបស់យើងប្រាកដ ដូច្នោះនេះ ជាផល
របស់កម្ម ជាកុសលនោះ យើងសោយរាជ្យដ៏ស្តុកស្តម្ភ
ប្រសើរលើធរណីនេះ ។

កាលព្រះមហាសត្វប្រាប់ផលកម្មដ៏ពិស្តារ
របស់ខ្លួនយ៉ាងនេះហើយ ព្រះទេវីស្តាប់ហើយ ព្រះ

កុម្មារសិល្បៈជាតក

នាងមានព្រះទ័យជ្រះថ្លា ពោលថា “បពិត្រមហារាជ
ប្រសិនបើព្រះអង្គជ្រាបផលទាន ដោយប្រចក្សយ៉ាង
នេះហើយ តាំងតែឥឡូវនេះទៅ ព្រះអង្គបានដុំភក្តី
ហើយ ត្រូវប្រគេនសមណព្រាហ្មណ៍ ដែលប្រកប
ដោយធម៌ (មុនហើយ) សឹមព្រះអង្គសោយ (ជាខាង
ក្រោយ)” ដូច្នេះកាលនឹងធ្វើការសរសើរព្រះពោធិសត្វ
ទើបពោលថា

៨. ទទំ ភុញ្ញ មា ច បមាទោ
ចក្កំ វត្តយ កោសលាធិប
មា រាជ អធិកោ អហុ
ធម្មំ ចាលយ កោសលាធិប ។

បពិត្រព្រះអង្គមានព្រះអធ្យាស្រ័យ ជាកុសល
សូមព្រះអង្គព្រះរាជទាន ហើយសូមទ្រង់សោយ សូម

កុម្មុលបិណ្ឌជាតក

ព្រះអង្គ ទ្រង់កុំប្រមាទ (ក្នុងបុណ្យទាំងឡាយ) សូម
ព្រះអង្គញ៉ាំងចក្កធម៌ ឲ្យប្រព្រឹត្តទៅ បពិត្រព្រះរាជា
មានព្រះអធ្យាស្រ័យ ជាកុសល ព្រះអង្គកុំជាអ្នកមិន
ប្រកប ដោយធម៌ សូមទ្រង់រក្សានូវអនុធម៌ ។

សេចក្តីអធិប្បាយ

បពិត្រមហារាជ ដែលជាអ្នកមានអធ្យាស្រ័យ
ក្នុងកុសល សូមព្រះអង្គញ៉ាំងធម្មចក្រ ដែលមាន ៤
ប្រការ មានបតិរូបទេសវាស (ការរស់នៅក្នុងប្រទេសដ៏
សមគួរ) ជាដើម ឲ្យប្រព្រឹត្តទៅ ។ ពិតមែនហើយ រថ
ប្រក្រតីតែងទៅដោយចក្រ (គឺកង់) ទាំង ២, ប៉ុន្តែកាយ
នេះ រមែងទៅកាន់ទេវលោក (បាន) ដោយចក្រ (គឺ
កង់) ទាំង ៤ នេះ, ព្រោះហេតុនោះ ចក្រទាំង ៤ នោះ

កុម្មាសបិណ្ឌជាតក

ដល់ការរាប់ថាជា ធម្មចក្រ^(១) ។ ព្រះអង្គចូរញ៉ាំងចក្រ
នោះឲ្យប្រព្រឹត្តទៅ ។

មនុស្សដទៃដល់ការលម្អៀង ព្រោះសេចក្តី
ស្រឡាញ់ រមែងបៀតបៀនសត្វលោក រឺបអូសយក
ទ្រព្យសម្បត្តិ ដូចម៉ាស៊ីនតាបអំពៅ ជាអ្នកមិន
ប្រកបដោយធម៌ យ៉ាងណា សូមព្រះអង្គកុំជាអ្នកមិន
ប្រកបដោយធម៌យ៉ាងនោះ ។

^(១). ធម្មចក្រ ៤ គឺ ៖

- ១. បតិរូបទេសវាសោ ការនៅក្នុងប្រទេសដ៏សមគួរ
- ២. សប្បុរិសាវស្សយោ ការចូលទៅសេពគប់នឹងពួកសប្បុរស
- ៣. អត្តសម្មាបណិធិ ការតម្កល់ទុកខ្លួនដោយល្អ
- ៤. បុព្វេ កតបុញ្ញតា បុណ្យដែលបានធ្វើទុកហើយក្នុងកាល
មុន ។

(អង្គត្ថរិកាយ ចតក្កនិបាត ចក្កសូត្រ បិ. ៤២ ទំ. ៧៧)

កុម្មុលបណ្ណបិណ្ឌ

សូមព្រះអង្គគ្រប់គ្រង គឺរក្សា បានដល់ ទ្រង់កុំ
លះបង់នូវទសពិធរាជធម៌នេះ គឺ ៖

នាង សីល បរិច្ចាគ, អង្គរ មង្គរ តបៈ;
អញ្ញោង អរិហ័សញ្ច, ខន្តិញ្ច អរិរោងនំ។

ទាន ១ សីល ១ បរិច្ចាគ ១ ភាពនៃចិត្តត្រង់ ១
ភាពនៃចិត្តទន់ ១ តបៈគឺឧបោសថសីល ១ ការមិន
ក្រោធ ១ ការមិនបៀតបៀន ១ ខន្តី ១ កិរិយាមិនភ្ញាក់
១^(១)។

ព្រះមហាសត្វកាលនឹងទទួលពាក្យរបស់ព្រះ
នាង ទើបត្រាស់ថា

៩. សោហំ តនេវ បុណ្ណំ

(១). ខុទ្ទក. ជាតក. អសីតិនិបាត មហាហិសជាតក បិ. ៦១ ទំ.
១២៨ ។

កុម្មារសិប្បវិញ្ញាណក

រដុម អាចរិស្សាមិ សោកនេ

អរិយាចរិតំ សុកោសលេ

អរហន្តោ មេ មនាថាវ បស្សិតុំ ។

ម្នាលនាងមានតោមល្អ យើងនោះនឹងដើរតាម
តម្រាយដែលព្រះអរិយៈធ្លាប់ប្រព្រឹត្តរឿយៗ មកនោះ
ឯង ម្នាលនាងដ៏ល្អជាតិរបស់ព្រះបាទកោសល ការ
បានចូលនឹងព្រះអរហន្តទាំងឡាយ ជាទីគាប់ចិត្តរបស់
យើងពន់ពេក ។

ក៏ឯព្រះរាជាត្រាត្រាស់ពាក្យនេះហើយ ទ្រង់
សម្លឹងមើលសម្បត្តិ របស់ព្រះទេវី ក៏ត្រាស់ថា ម្នាល
នាងដ៏ចម្រើន យើងប្រាប់កុសលកម្ម របស់ខ្លួនក្នុងភព
មុនយ៉ាងពិស្តារដល់នាងហើយ, ចំណែកក្នុងស្រ្តី
ទាំងឡាយនេះ មិនមានស្រ្តីសូម្បីតែម្នាក់ដែលស្មើនឹង

កុម្មាសបណ្ឌិត

នាងដោយរូប ឬដោយដំណើរយាងយាសកែក្រាយ
នាងបានធ្វើកម្មអ្វី ទើបបានទទួលសម្បត្តិនេះ ដូច្នោះ
កាលនឹងសួរ ទើបទ្រង់ត្រាស់គាថាបន្តទៀតថា

១០. ទេវីវិយ អច្ឆរូបមា

មជ្ឈេ ធារិកលាស្ស សោភសិ

កិ កម្មមកាសិ ភទ្ធកំ

កេនាសិ វណ្ណវតី សុកោសលេ ។

ម្ចាស់នាងសុកោសលធីតា នាងប្រៀបដូចជា
ស្រ្តីទេពអប្សរ ជាទេវធីតា (របស់សក្កទេវរាជ) ទើត
ឆាយ ក្នុងកណ្តាលនៃពួកនាងនារី នាងបានធ្វើនូវកម្ម
ដ៏ចម្រើនដូចម្តេច នាងមានសម្បុរល្អ ដោយហេតុអ្វី ។

គាថានេះមានសេចក្តីថា ម្ចាស់នាងសុធីតា
របស់ព្រះបាទកោសលដ៏ចម្រើន នាងមានឧបមាដូច

កុម្មុលសិណ្ឌុរោគ

ទេពអប្សរ ដោយរូបសម្បត្តិ ស្រស់ស្អាតដ៏លើស ក្នុង
កណ្តាលពួកនារី ដូចជាទេវតាណាមួយរបស់សក្ត
ទេវរាជ ក្នុងតិទសបុរីឋានត្រៃត្រីង្ស ក្នុងកាលមុន នាង
បានធ្វើកល្យាណកម្មអ្វី ព្រោះហេតុអ្វី ទើបនាងមាន
សម្បុរបែបយ៉ាង ។

លំដាប់នោះ ព្រះនាងទេវីកាលនឹងប្រាប់
កល្យាណកម្មក្នុងភពមុនដល់ព្រះរាជា ទើបត្រាស់
គាថាទាំង ២ ដ៏សេសថា

១១. អម្ពដ្ឋកុលស្ស ខត្តិយ
នាស្សាហំ បរមេសិយា អហំ
សញ្ញតា ច ធម្មជីវិជី
សីលវតី ច អចាបទស្សនា ។

កុម្មុលបណ្ឌិត

បពិត្រក្សត្រិយ៍ ខ្ញុំម្ចាស់ជាទាសីបម្រើអ្នកដទៃ
របស់ត្រកូលអម្ពដ្ឋៈ ជាស្រ្តីសង្រួម ចិញ្ចឹមជីវិតដោយ
ធម៌ មានសីលធម៌មានការឃើញមិនអាក្រក់ ។

១២. ឧទ្ធចកត្តំ អហំ តទា

ចរមានស្ស អទាសិ ភិក្ខុនោ

វិត្តា សុមនា សយំ អហំ

តស្ស កម្មស្ស ផលំ មមេទិសំ ។

កាលនោះ ខ្ញុំជាស្រ្តីមានចិត្តត្រេកអររីករាយ
ខ្លួនឯង បានប្រគេនភត្តិដែលគេដួស (ទុកបម្រុងខ្ញុំ)
ដល់ភិក្ខុ (ព្រះបច្ចេកពុទ្ធ) ដែលត្រាច់ទៅ (ដើម្បី
បិណ្ឌបាត) ផលប្រាកដដូច្នោះនេះ គឺជាផលនៃបុញ្ញ
កម្មនោះ ។

សេចក្តីអធិប្បាយ

បានព្រមកថា សូម្បីព្រះនាងទេវី ក៏ជាអ្នកអាច

កុម្មារសិល្បៈជាតក

រលឹកជាតិបានដូចគ្នា, ព្រោះហេតុនោះ ព្រះនាងទើប
ទូលព្រះរាជា ដោយកំណត់ដឹងដោយ
ជាតិស្សរញ្ញាណរបស់ខ្លួន ។

ព្រះនាងពោលថា បពិត្រមហារាជ ក្នុងកាល
មុន ខ្ញុំម្ចាស់ជាទាសីរបស់ត្រកូលកុដុម្ពិយៈមួយក្នុង
ក្រុងសាវត្ថី កាន់យកភក្តីដែលជាចំណែកដែលខ្លួន
បាន ចេញទៅ បានឃើញព្រះបច្ចេកពុទ្ធមួយអង្គ
ដែលកំពុងត្រាច់បិណ្ឌបាត ខ្ញុំម្ចាស់លះតណ្ហារបស់ខ្លួន
ជាអ្នកដល់ព្រមដោយគុណមានការសង្រួមជាដើម
ជឿកម្មផល បានប្រគេនភក្តីនោះដល់ព្រះបច្ចេកពុទ្ធ
អង្គនោះ, ខ្ញុំម្ចាស់នោះ បិតនៅដរាបដល់អស់អាយុ
ហើយ ធ្វើកាលកិរិយា បានកើតក្នុងផ្ទៃព្រះអគ្គមហេសី
របស់ព្រះបាទកោសលក្នុងក្រុងសាវត្ថីនោះ ឥឡូវនេះ

កុម្មារបិណ្ឌជាតក

ខ្ញុំម្ចាស់កំពុងបម្រើព្រះបាទរបស់ព្រះអង្គ បានសោយ
សម្បត្តិបែបនេះ, ផលកម្មរបស់ខ្ញុំម្ចាស់នោះ យ៉ាង
នេះឯង ។ ក្នុងរឿងនោះ ដើម្បីសម្តែងការៈនៃទាន
ដែលឲ្យដល់អ្នកដល់ព្រមដោយគុណ ជាទានមាន
ផលច្រើន គួរសម្តែងឲ្យពិស្តារដោយគាថាមានជាអាទិ៍
ថា

អត្តតោ វេ បសន្នានំ កាលបើពួកសត្វជ្រះថ្លា
ក្នុង (ព្រះរត្នត្រ័យ) ថាជារបស់ប្រសើរ ដូច្នោះផង^(១) ។
ឯស ទេវមនុស្សានំ, សព្វកាមទទោ និធិ
កំណប់ទ្រព្យ គឺបុណ្យនុំ៖ ឲ្យនូវសេចក្តីប្រាថ្នា គ្រប់
យ៉ាងដល់ទេវតានិងមនុស្សទាំងឡាយ^(២) ។

^(១). ឥតិវុត្តក. បិ. ៥៣ ទំ. ១១៨ ។ (២). ខុទ្ទកបាវ. បិ. ៥២ ទំ. ១៧ ។

កុម្មារបណ្ឌិត

ព្រះរាជានិងព្រះទេវីសូម្បីទាំង ២ អង្គនោះ គ្រា
គ្រាសំប្រាប់បុរិមកម្មរបស់ខ្លួនដោយពិស្តារយ៉ាងនេះ
ហើយ ចាប់ពីពេលនោះមក ទ្រង់បានឲ្យសាងទាន-
សាលា ៦ កន្លែង គឺ ត្រង់ទ្វារនគរទាំង ៤ កន្លែង ត្រង់
កណ្តាលនគរ ១ កន្លែង និងត្រង់ទ្វារនិវេសន៍ ១ កន្លែង
ទ្រង់ធ្វើឲ្យមាននង្គ័លលើកឡើងហើយ ទូទាំងសកល
ជម្ពូទ្វីប ញ៉ាំងមហាទានឲ្យប្រព្រឹត្តទៅ ទ្រង់រក្សាសីល
ធ្វើឧបោសថកម្ម ក្នុងពេលអស់ព្រះជន្ម ព្រះអង្គទាំង
ពីរមានស្នាមជាទីទៅខាងមុខ ។

ជាតកាវសាន

ព្រះសាស្តានាំព្រះធម្មទេសនានេះមកហើយ
ទ្រង់ប្រជុំជាតកថា

- តទា ឆេរី រាហុលមាតា អហោសិ ព្រះ
ទេវីក្នុងកាលនោះ បានមកជា រាហុលមាតា

កុម្មាសបិណ្ឌជាតក

- រាជា បន អមាមេវ អហោសី ចំណែក
ព្រះរាជា គឺ **តថាគត** នេះឯង ។

កុម្មាសបិណ្ឌជាតក ចប់ ។

(ជាតកដ្ឋកថា សុត្តន្តបិដក ខុទ្ទកនិកាយ ជាតក សត្តក
និបាត គន្ធាវគ្គ កុម្មាសបិណ្ឌជាតក បិដកលេខ ៥៧
ទំព័រ ១០៧)